

Dikjarazzjoni

L-iżgurar ta' arrangamenti ta' superviżjoni bankarja li tkun awditjabbli, tagħti rendikont u tkun effettiva bis-sħiħ wara l-introduzzjoni tal-Mekkanizmu Superviżorju Uniku

Aħna, il-Kumitat ta' Kuntatt tal-Kapijiet tal-Istituzzjonijiet Supremi tal-Awditjar (SAIs) tal-Istati Membri tal-UE u tal-Qorti Ewropea tal-Awdituri (QEA),

filwaqt li nirrikonoxxu li l-istabbiliment tal-Mekkanizmu Superviżorju Uniku (MSU) f'Novembru 2014 bidel l-arkitektura tas-superviżjoni bankarja tal-UE billi kkonferixxa fuq il-Bank Ċentrali Ewropew (BĊE) ir-responsabbiltà għas-superviżjoni tal-banek fiż-żona tal-euro;

filwaqt li ninnutaw li dan jinkludi kważi 130 bank "sinifikanti" li jaqgħu taħt is-superviżjoni diretta tal-BĊE, u li jirrapprezentaw valur totali ta' assi ta' EUR 22 triljun;

filwaqt li nfakkru fid-dikjarazzjoni tal-Kumitat ta' Kuntatt tat-8 ta' Mejju 2013 dwar l-*importanza ta' arrangamenti xierqa tal-awditjar u tal-obbligu ta' rendikont fl-Unjoni Ekonomika u Monetarja u fil-governanza ekonomika tal-UE* kif ukoll fid-dikjarazzjoni tiegħu ta' Ottubru 2011 dwar l-*impatt tas-Semestru Ewropew u żviluppi riċenti oħra fil-ġestjoni ekonomika tal-UE fuq l-Istituzzjonijiet Supremi tal-Verifika (Awditjar) tal-Istati Membri tal-Unjoni Ewropea u l-Qorti Ewropea tal-Awdituri;*

filwaqt li nenfasizzaw il-principji fundamentali f'dawn id-dikjarazzjonijiet li jiġu żgurati trasparenza suffiċjenti, obbligu ta' rendikont xieraq u awditjar pubbliku adegwat meta jkun hemm involuti l-fondi pubbliċi;

filwaqt li nirrikonoxxu li l-introduzzjoni tal-MSU gġib magħha sfidi ġodda biex jiġu rrispettati dawn il-principji, kif ukoll filwaqt li nenfasizzaw dgħufijiet li kienu diġà jeżistu, notevolment:

- għadd sinifikanti ta' SAIs għandhom mandat parzjali jew ebda mandat biex jawditjaw is-superviżuri nazzjonali tagħhom u l-attivitajiet (superviżorji) tagħhom, speċjalment fil-każ fejn dan jitwettaq mill-banek ċentrali;
- għadd ta' SAIs nazzjonali tilfu l-mandat tagħhom biex jawditjaw is-superviżjoni ta' banek sinifikanti fl-Istati Membri rispettivi tagħhom bit-trasferiment tar-responsabbiltà għas-superviżjoni lill-BĊE, mill-introduzzjoni tal-MSU 'l hawn; u
- xi superviżuri nazzjonali ma jagħtux rendikont, jew ma jirrapportaw lil ebda awtorità nazzjonali fir-rigward tal-attivitajiet superviżorji tagħhom;

filwaqt li ninnutaw li istituzzjonijiet finanzjarji speċifiċi elenkati fid-direttiva CRD IV¹ huma esklużi minn superviżjoni mill-BĊE, kif ukoll mill-ġurisdizzjoni ta' superviżuri nazzjonali;

filwaqt li ninnutaw li l-awditjar pubbliku ta' superviżuri bankarji u tal-attivitajiet tagħhom (inkluż l-aċċess, mill-awditur, mhux ristrett għall-informazzjoni rilevanti kollha), anke meta s-superviżjoni

¹

L-Artikolu 2(5) tad-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investment.

bankarja tkun taħt ir-responsabbiltà ta' banek ċentrali, huwa proċedura standard f'pajjiżi bħall-Istati Uniti tal-Amerka, il-Kanada, l-Awstralja, id-Danimarka, l-Iżvezja, Franza u l-Ġermanja;

filwaqt li nirrikonoxxu li l-QEA qed tneġġi l-ewwel awditi tagħha tal-attivitajiet superviżorji tal-BĊE, iżda filwaqt li ninnutaw li l-BĊE jqis li l-mandat tal-QEA għall-awditu tal-effiċjenza operazzjonali tal-manigment tal-BĊE ma jinkludix politiki u deċiżjonijiet relatati mal-kompiti superviżorji tiegħu;

filwaqt li nenfasizzaw li għadd ta' SAIs iqisu li hemm hteieġa urġenti li jimtlew il-lakuni possibbli fl-awditjar li tfaċċaw fil-livell nazzjonali minhabba li l-mandati preċedenti tal-awditjar ta' SAIs nazzjonali fuq is-superviżjoni bankarja ma ġewx ikkompensati mill-mandat tal-QEA fil-livell tal-BĊE;

Nikkonkludu li:

Tfaċċat lakuna fl-awditjar f'dawk il-pajjiżi fiż-żona tal-euro fejn il-mandati preċedenti tal-awditjar ta' SAIs nazzjonali fuq superviżuri bankarji nazzjonali mhumiex qed jiġu sostitwiti b'livell simili ta' awditjar mill-QEA fuq l-attivitajiet superviżorji tal-BĊE. Hemm il-hteieġa li jiġu kkjarifikati x'konsegwenzi jista' jkun hemm għall-mandat tal-awditjar tas-SAIs jekk pajjiż li mhuwiex fiż-żona tal-euro jissieheb fl-MSU. Barra minn hekk, għad hemm lakuna fl-awditjar f'xi pajjiżi fejn il-mandati tal-awditjar ta' SAIs nazzjonali fuq superviżuri bankarji nazzjonali huma limitati jew neqsin għalkollox.

Superviżjoni bankarja li tkun awditjabbli u tagħti rendikont bis-sħiħ fl-Unjoni Ewropea tista' tinkiseb biss permezz ta' ħidma mill-qrib bejn is-SAIs nazzjonali u l-Qorti Ewropea tal-Awdituri sabiex tingħalaq il-lakuna fl-awditjar, u sadanittant jiġu mminimizzati r-riskji li jirriżultaw minnha;

Nirrakkomandaw li titqajjem kuxjenza dwar il-kwistjoni li jiġu żgurati arrangamenti ta' superviżjoni bankarja li tkun awditjabbli, tagħti rendikont u tkun effettiva bis-sħiħ billi:

għas-SAIs fil-livell nazzjonali u f'dak Ewropew:

- **inhegġu lis-SAIs tal-Istati Membri biex jinfurmaw lill-gvernijiet u l-parlamenti nazzjonali tagħhom stess dwar dawn il-kwistjonijiet;**
- **nistiednu lis-SAIs tal-Istati Membri biex jipparteċipaw fl-awditjar kollaborattiv ippjanat tas-superviżjoni ta' banek individwali mhux sinifikanti f'pajjiżi magħżula tal-UE, li għandu jinbeda fl-2015, u li r-riżultati tiegħu se jiġu pprezentati lill-Kumitat ta' Kuntatt;**

għall-istituzzjonijiet tal-UE u għall-awtoritajiet nazzjonali:

- **inhegġu lill-Parlament Ewropew, lill-Kunsill tal-Unjoni Ewropea, lill-Kunsill Ewropew u lill-Kummissjoni Ewropea biex iqisu t-tishih tal-mandat tal-QEA fir-rigward tal-awditu tal-mekkaniżmu superviżorju uniku tal-BĊE, inkluża kjarifika tal-kamp ta' applikazzjoni tal-Art. 20(7) tar-regolament dwar l-MSU, u/jew it-tibdil tal-Art. 20(7) tar-regolament dwar l-MSU u l-Art. 27(2) dwar l-Istatut tas-SEBC u tal-BĊE, jekk meħtieġ;**
- **inhegġu lill-gvernijiet u l-parlamenti nazzjonali biex ifittxu estensjoni tal-mandati tal-awditjar tas-SAIs nazzjonali tagħhom f'konformità mal-possibbiltajiet li d-Direttiva dwar ir-Rekwiżiti ta' Kapital IV (CRD IV) toffri lis-SAIs fl-Art. 59(2), sabiex jiżguraw li din tkun tinkludi wkoll l-awditu tal-banek ċentrali u tal-awtoritajiet superviżorji finanzjarji;**
- **inhegġu lill-Kummissjoni Ewropea biex tindirizza dawn il-kwistjonijiet fl-ewwel evalwazzjoni tal-MSU, li r-riżultati tagħha se jiġu ppubblikati sa tmiem l-2015;**

Nenfasizzaw l-importanza li l-azzjonijiet ta' hawn fuq jittieħdu b'mod urġenti u koordinat bħala rispons xieraq għall-kriżi finanzjarja li għadha għaddejja u l-opportunità li din iġġib magħha biex jiġu stabbiliti arrangamenti ta' superviżjoni bankarja li tkun awditjabbli, tagħti rendikont u tkun effettiva

bis-sħiħ. Dan għandu jġi estiż ukoll għall-attivitajiet ta' istituzzjonijiet finanzjarji bħall-assigurazzjoni jew l-investment.

Il-President tal-Kumitat ta' Kuntatt se jibgħat din id-dikjarazzjoni lill-Parlament Ewropew, lill-Kunsill tal-Unjoni Ewropea, lill-Kunsill Ewropew, lill-Kummissjoni Ewropea, lill-Grupp tal-Euro kif ukoll lill-parlamenti u l-gvernijiet nazzjonali tal-Istati Membri tal-UE.